

සබරගමුව පළාත් සභාවේ,

01. ප්‍රධාන ලේකම්,
02. ආණ්ඩුකාර ලේකම්,
03. සභා ලේකම්
04. සියළුම අමාත්‍යාංශ ලේකම්වරුන්
05. සියළුම නියෝජ්‍ය ප්‍රධාන ලේකම්වරුන්
06. දෙපාර්තමේන්තු ප්‍රධානීන්,

**සබරගමුව පළාත් රාජ්‍ය සේවා සංවර්ධන නිලධාරී II වන ශ්‍රේණියට අදාළ
දෙවන කාර්යක්ෂමතා කඩඉම් විභාගය සඳහා අයදුම්පත් කැඳවීම - 2026 මාර්තු**

සබරගමුව පළාත් රාජ්‍ය සේවා සංවර්ධන නිලධාරී සේවා ව්‍යවස්ථා සංග්‍රහයේ 08 වන ඡේදයේ විධිවිධානයන්ට අනුකූලව, දෙවන කාර්යක්ෂමතා කඩඉම් විභාගය සබරගමුව පළාත් රාජ්‍ය සේවා කොමිෂන් සභාව විසින් 2026 මාර්තු මස පවත්වනු ලබන බව මෙයින් නිවේදනය කරනු ලැබේ.

02. රජයේ ප්‍රමුඛතා කාර්යයන් සඳහා 1999 වර්ෂයේදී බඳවාගත් උපාධිධාරීන්, 2005/2006 වර්ෂවලදී බඳවා ගත් වැඩසටහන් සහකාර උපාධිධාරීන්, 2008 වර්ෂයේ තරුණ අරුණ වැඩ සටහන යටතේ බඳවාගත් වැඩසටහන් සහකාර උපාධිධාරීන් හා 2013, 2014, සහ 2015 වර්ෂවලදී බඳවාගත් සංවර්ධන නිලධාරීන් අතරින් මේ වන විට II වන ශ්‍රේණියට උසස්වීම් ලබා තිබෙන නිලධාරීන්ගෙන් දෙවන කාර්යක්ෂමතා කඩඉම් විභාගය සඳහා මින් අයදුම්පත් කැඳවනු ලැබේ. සංවර්ධන නිලධාරී ව්‍යවස්ථාව අනුව මීට පෙර පැවැති දෙවන කාර්යක්ෂමතා කඩඉම් විභාගවලට පෙනී සිට එක් විෂයයක් අසමත් නිලධාරීන්ට මෙම විභාගයේ එම අසමත් විෂයය සඳහා පමණක් පෙනී සිටිය හැකිය. එහෙත් දැනට සංවර්ධන නිලධාරී තනතුරට අත්තර්ග්‍රහණය වී සිටින මෙතෙක් දෙවන කාර්යක්ෂමතා කඩඉම් විභාගයේ පැරණි නිර්දේශය යටතේ විභාගයට පෙනී සිට විෂයයන් දෙකම හෝ එක් විෂයයක් පමණක් හෝ අසමත් සියළු නිලධාරීන් මෙම විභාගය සඳහා සම්පූර්ණයෙන්ම ඉදිරිපත්වීම කළ යුතු වේ.

03. මෙම වක්‍රලේඛ ලිපිය ඔබ කාර්යාලය යටතේ සේවය කරන අදාළ සියළු නිලධාරීන්ගේ දැනගැනීම සඳහා වහාම යොමු කිරීමට ක්‍රියාකරන ලෙස ඉල්ලමි. කලාප අධ්‍යාපන අධ්‍යක්ෂවරුන්ට මෙම වක්‍රලේඛ ලිපියේ පිටපත් මේ සමඟ යවන අතර, සබරගමුව පළාතේ පළාත් පාලන ආයතනවල ප්‍රධානීන් වෙත ද මේ සමඟ මෙහි පිටපත් යවා ඇත. එබැවින් අනෙකුත් ආයතනවලට මෙම වක්‍රලේඛ ලිපිය වහාම බෙදා හැරීම සඳහා ක්‍රියා කරන්න.

04. මෙම කාර්යක්ෂමතා කඩඉම් විභාගයට අයදුම්පත් කැඳවනුයේ සබරගමුව පළාත් රාජ්‍ය සේවයේ සේවය කරන වර්තමානයේ සංවර්ධන නිලධාරී තනතුරේ II වන ශ්‍රේණියට අත්තර්ග්‍රහණය වී හෝ උසස්වීම් ලබා සිටින, මෙතෙක් දෙවන කාර්යක්ෂමතා කඩඉම් විභාගය සමත් වී නොසිටින නිලධාරීන්ගෙනි. මධ්‍යම රාජ්‍ය සේවයේ අදාළ තනතුරු දරන හෝ ජාතික පාසල්වල සේවය කරන නිලධාරීන්ගේ අයදුම්පත් මේ සඳහා භාරගනු නොලැබේ. නවද දැනට සංවර්ධන නිලධාරී III වන ශ්‍රේණියේ සිටින කිසිදු නිලධාරියෙකු මේ සඳහා අයදුම්පත් ඉදිරිපත් නොකළ යුතුය.

05. සබරගමුව පළාත් රාජ්‍ය සේවා සංවර්ධන නිලධාරී සේවා ව්‍යවස්ථාවේ 16.1 වන පරිච්ඡේදයේ සඳහන් අත්තර්කාලීන විධිවිධාන පරිදි අත්තර්ග්‍රහණයට ප්‍රථම උපාධිධාරී නිලධාරීන් බඳවා ගන්නා ලද බඳවා ගැනීම් පරිපාටිවලට අනුව පවත්වන ලද දෙවන කාර්යක්ෂමතා කඩඉම් පරීක්ෂණයෙන් සමත්ව ඇති සියළු නිලධාරීන් සංවර්ධන නිලධාරී ව්‍යවස්ථාව යටතේ පවත්වනු ලබන මෙම විභාගයට පෙනී සිටීමේ අවශ්‍යතාවයෙන් නිදහස් වේ. නමුත් දැනට සංවර්ධන නිලධාරී II වන ශ්‍රේණියට උසස්වීම් ලබා තිබෙන එහෙත් දෙවන කාර්යක්ෂමතා කඩඉම් විභාගයට පෙනී නොසිටී යම් නිලධාරීන් වේ නම් ඔවුන් ද මෙම විභාගයට පෙනී සිටිය යුතු ය.

06. සබරගමුව පළාත් රාජ්‍ය සේවා සංවර්ධන නිලධාරී සේවා ව්‍යවස්ථා සංග්‍රහයේ ඇමුණුම 03 හි සඳහන් පරිදි නිලධාරීන් විසින් අදාළ සේවයට ඇතුළත් වීම සඳහා වූ විභාගයට පෙනී සිටි භාෂා මාධ්‍යයෙන් හෝ රාජ්‍ය භාෂාවකින් ප්‍රශ්න පත්‍ර දෙකකට (02) පිළිතුරු සැපයිය යුතුවේ. තරඟ විභාගයක් නොමැතිව සේවයට බැඳුණු නිලධාරීන් තමන් අධ්‍යාපනය ලැබූ භාෂා මාධ්‍යයෙන් හෝ රාජ්‍ය භාෂාවකින් හෝ ප්‍රශ්න පත්‍ර දෙකකට (02) පිළිතුරු සැපයිය යුතුවේ. තමන් ඉල්ලීම් කරන ලද භාෂා මාධ්‍ය පසුව වෙනස් කිරීමට ඉඩ දෙනු නොලැබේ. නිලධාරීන්ට තම කැමැත්ත පරිදි එක් එක් විෂයය සඳහා වෙන වෙනම වාරවලදී විභාගයට පෙනී සිටීමට හැකිවේ. එතෙකුදු වුවත් සාමාර්ථය සඳහා එක් එක් විෂයට නියමිත මුළු ලකුණු වලින් අවම වශයෙන් සියයට හතළිහක් (40 %) ලබා ගත යුතුවේ. විෂය නිර්දේශය පහත පරිදි වේ.

ප්‍රශ්න පත්‍රය / විෂය ක්ෂේත්‍රය	කාලය	මුළු ලකුණු	සමත් ලකුණු
1. ආයතන සංග්‍රහය	පැය 02	100	40%
2. මුදල් රෙගුලාසි සහ රජයේ ප්‍රසම්පාදන ක්‍රියාවලිය	පැය 02	100	40%

පළමු ප්‍රශ්න පත්‍රය

ආයතන සංග්‍රහය

විෂය නිර්දේශය

ආයතන සංග්‍රහයේ පරිච්ඡේද VI, VII, VIII, XII, XIII, XIV, XVII, XXIV, XXV, XXVI, XXVII, XXVIII, XXX, XXXIII, XLVII, XLVIII

දෙවන ප්‍රශ්න පත්‍රය

මුදල් රෙගුලාසි සහ
රජයේ ප්‍රසම්පාදන ක්‍රියාවලිය

විෂය නිර්දේශය

පරිච්ඡේද I, II, III, IV, V හා
රජයේ ප්‍රසම්පාදන ක්‍රියාවලිය

07. විභාග ගාස්තු - පළමු වරට මෙම විභාගයට පෙනී සිටින්නේ නම් විභාග ගාස්තුවෙන් නිදහස් කෙරේ. විෂයයන් දෙක සඳහාම නම් විභාග ගාස්තුව ලෙස රු.600/- ක් ද එක් විෂයයක් සඳහා නම් රු.250/-ක් ද ගෙවිය යුතුය. එම විභාග ගාස්තුව මෙම පළාත් සභාවේ ඕනෑම අමාත්‍යාංශ කාර්යාලයකට/ දෙපාර්තමේන්තුවකට (පළාත් පාලන ආයතන හැර) කලාප අධ්‍යාපන කාර්යාලයකට හෝ සබරගමුව පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවිය හැකිය. එසේ ගෙවන විභාග ගාස්තුව සබරගමුව පළාත් සභාවේ 20.03.02.99 ආදායම් ශීර්ෂයට බැරවන සේ ගෙවිය යුතුය. එසේ මුදල් ගෙවා ලබාගන්නා ලද්දක දායුම්පත්‍රයේ පසුපිටෙහි නොගැලවෙන සේ ඇලවිය යුතුය. (ප්‍රාදේශීය ලේකම්වරු එම විභාග ගාස්තු අය කිරීමේදී එම මුදල් මෙම පළාත් සභාවේ ඉහතින් සඳහන් ආදායම් ශීර්ෂයට බැර කිරීම සඳහා ක්‍රියා කළ යුතු බවද මෙහිලා විශේෂයෙන් ම සඳහන් කරමි.)

08. විභාගයට අයදුම්කිරීම - අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුකූල විය යුතු ය. එම ආදර්ශ අයදුම්පත්‍රය අනුව අපේක්ෂකයින් ස්වකීය අයදුම්පත්‍රය පිළියෙල කර ගත යුතු අතර, ඒ අනුව පිළියෙල කරන ලද අයදුම්පත්‍ර අපේක්ෂකයින් විසින් සිය දෙපාර්තමේන්තු ප්‍රධානියා මගින් 2026.02.19 දින හෝ එදිනට පෙර ලැබෙන සේ ලේකම්, පළාත් රාජ්‍ය සේවා කොමිෂන් සභාව, සබරගමුව පළාත, පළාත් සභා සංකීර්ණය, නවනගරය, රත්නපුර යන ලිපිනයට ලියාපදිංචි කළාලෙන් හෝ අනිත් ගෙනවිත් භාර දිය යුතුය. අයදුම්පත් භාර ගැනීමේ අවසාන දිනට පසුව ලැබෙන අයදුම්පත් හා අදාළ තොරතුරු සම්පූර්ණ කර නැති අයදුම්පත් ප්‍රතික්ෂේප කරනු ලැබේ.

09. විභාගයට පෙනී සිටීම සඳහා පිළිගන්නා අයදුම්කරුවන්ට විභාග ප්‍රවේශපත්‍රය, විභාග පැවැත්වීමට දින 14 කට පෙර අයදුම්පතේ සඳහන් ලිපිනයට නිකුත් කරනු ලැබේ.

10. මෙම විභාග නිවේදනයේ විධිවිධාන සලසා නොමැති කවර කරුණක් පිළිබඳව වුව ද, සබරගමුව පළාත් රාජ්‍ය සේවා කොමිෂන් සභාවේ තීරණය අවසාන තීරණය වන්නේ ය.

11. මෙම කාර්යක්ෂමතා කඩඉම් විභාගය සමත් වීම අදාළ සේවා ව්‍යවස්ථාව අනුව ඔබ විසින් සපුරා ගත යුතු සුදුසුකම්ක් වන බැවින්, මෙම විභාගයට මුහුණදීම වෙනුවෙන් ගමන් වියදම් හෝ වෙනත් දීමනා කිසිවක් ගෙවනු නොලැබේ,

12. තවද විභාග වංචා සිදු කරන නිලධාරීන්ගේ විභාග ප්‍රතිඵල අත්හිටුවීමට කටයුතු කරන බව කණගාටුවෙන් වුව ද දන්වා සිටින අතර, මේ සම්බන්ධයෙන් විභාගයට ඉදිරිපත් වන නිලධාරීන් දැනුවත් කරන මෙන් ද කාරුණිකව ඉල්ලා සිටිමි.

ඩබ්.ආර්.දිනිෂා එස්.රත්නායක,
ලේකම්,
පළාත් රාජ්‍ය සේවා කොමිෂන් සභාව,
සබරගමුව පළාත

ඩබ්.ආර්. දිනිෂා එස්. රත්නායක
ලේකම්
පළාත් රාජ්‍ය සේවා කොමිෂන් සභාව
සබරගමුව පළාත

පිටපත් -

01. සබරගමුව පළාතෙහි සියළුම ප්‍රාදේශීය ලේකම්වරු -

ඉහත තනතුරු දරණ පළාත් රාජ්‍ය සේවයේ නිලධාරීන් ඔබ ආයතනය තුළ සිටිනම්, ඔවුන්ගේ දැනගැනීමට මෙය යොමු කරන මෙන් ද විභාගය සඳහා විභාග ගාස්තු ගෙවීමට ඉදිරිපත් වන අයගේ විභාග ගාස්තු ඉහත සඳහන් පරිදි පළාත් සභාවේ ආදායම් ශීර්ෂයට බැර කර ලද්දකට නිකුත් කිරීම සඳහා ක්‍රියා කරන මෙන්ද කාරුණිකව ඉල්ලමි.

02. සබරගමුව පළාතෙහි සියළුම කලාප අධ්‍යාපන අධ්‍යක්ෂවරු -

මෙම චක්‍රලේඛ ලිපිය ඔබ කාර්යාලයේ හා පළාත් සභා පාසල්වල සේවය කරන ඉහත තනතුරු දරන නිලධාරීන්ගේ අවධානය සඳහා කඩිනමින් යොමු කරන ලෙස කාරුණිකව ඉල්ලමි.

03. සබරගමුව පළාතෙහි සියළුම පළාත් පාලන ආයතනවල ලේකම්වරු -

මෙම චක්‍රලේඛ ලිපිය ඔබ කාර්යාලයේ සේවය කරන ඉහත තනතුරු දරන නිලධාරීන්ගේ අවධානය සඳහා කඩිනමින් යොමු කරන ලෙස කාරුණිකව ඉල්ලමි.

සැලකිය යුතුයි -

2013, 2014, හා 2015 යන වර්ෂවලදී ස්ථීර පත්වීම් ලද සංවර්ධන නිලධාරීන් අතරින් 2026.02.19 දින වන විට II වන ශ්‍රේණියට උසස්වීම් ලද නිලධාරීන් පමණක් මෙම විභාගයට අයදුම්පත්‍ර එවිය යුතු වන අතර, ඉදිරියේදී මෙම කොමිෂන් සභාව විසින් වර්ෂයකට දෙවරක් වන සේ පවත්වන දෙවන කාර්යක්ෂමතා කඩඉම් විභාග වාර 06 ක් සඳහා පෙනී සිටීමට අවස්ථාව ලබා දීම තුළින් අදාළ වර්ෂ 03 තුළදී මෙම විභාගය සම්පූර්ණ කර ගැනීමට ඔවුන්ට අවස්ථාව හිමි වනු ඇත.

සබරගමුව පළාත් රාජ්‍ය සේවා සංවර්ධන නිලධාරී II වන ශ්‍රේණියට අදාළ දෙවන කාර්යක්ෂමතා කඩඉම් විභාගය සඳහා අයදුම් කිරීම - 2026 මාර්තු

01. (අ) අයදුම්කරුගේ සම්පූර්ණ නම :-
(ආ) මුලකුරු සමඟ නම :-
02. ජාතික හැඳුනුම්පත් අංකය :-
03. ලබා ඇති ස්ථීර පත්වීම් ලිපියේ සඳහන් තනතුරු නාමය :-
04. එම ස්ථීර පත්වීම ක්‍රියාත්මක වූ දිනය :-
05. සංවර්ධන නිලධාරී II වන ශ්‍රේණියට උසස්වීම ක්‍රියාත්මක වන දිනය :-
06. සංවර්ධන නිලධාරී II වන ශ්‍රේණියට උසස්වීම් ලද ලිපියේ අංකය :- PPSC/FS/11/FI/.....
07. සංවර්ධන නිලධාරී II වන ශ්‍රේණියට උසස්වීම් ලද ලිපියේ දිනය :-
08. සංවර්ධන නිලධාරී තනතුරට අන්තර්ග්‍රහණය කරන ලද දිනය :-
(2013 වර්ෂයෙන් පසුව ස්ථීර පත්වීම් ලද නිලධාරීන් සඳහා අදාළ නොවේ.)
09. සංවර්ධන නිලධාරී තනතුරට අන්තර්ග්‍රහණය කරන ලද ශ්‍රේණිය :-
(2013 වර්ෂයෙන් පසුව ස්ථීර පත්වීම් ලද නිලධාරීන් සඳහා අදාළ නොවේ)
10. දැනට සේවය කරන කාර්යාලයේ / ආයතනයේ ලිපිනය හා දුරකතන අංකය :-
11. විභාග ප්‍රවේශ පත්‍රය එවිය යුතු ලිපිනය :-
12. දුරකථන අංකය :-
 - පෞද්ගලික -
 - කාර්යාලයීය -
13. ස්ථීර පදිංචි දිස්ත්‍රික්කය :- රත්නපුර කෑගල්ල
14. මීට පෙර පැවැත්වූ දෙවන කාර්යක්ෂමතා කඩඉම් විභාගයට ඔබ පෙනී සිටියේද? :- ඔව් / නැත
 - එසේනම් විභාගයට පෙනී සිටි වර්ෂය :-
15. ඔබ විභාගයට පෙනී සිටින්නේ විෂයයන් දෙකම සඳහාද ? ඔව් / නැත
 - පෙනී සිටින්නේ එක් විෂයක් සඳහා නම් අදාළ විෂය සඳහන් කරන්න :-
16. විභාගයට පෙනී සිටින භාෂා මාධ්‍යය :- සිංහල දෙමළ
17. මෙම විභාගය සඳහා අයදුම්පත් කැඳවා ඇති අංක 01 / 2026 දරණ සබරගමුව පළාත් රාජ්‍ය සේවා කොමිෂන් සභා චක්‍රලේඛ ලිපියේ සඳහන් පරිදි විභාග ගාස්තු ගෙවීම පිළිබඳ තොරතුරු :-
 - I. ගෙවූ විභාග ගාස්තුව රු. :-
 - II. එම මුදල ගෙවනු ලැබූ කාර්යාලයේ නම :-
 - III. ඒ සඳහා නිකුත් කළ කුවිතාන්සියේ අංකය හා දිනය :-
(විභාග ගාස්තු ගෙවා ලබාගත් කුවිතාන්සිය මෙම අයදුම්පත්‍රයේ පසුපිටෙහි අලවන්න)

ඉහත සඳහන් කර ඇති තොරතුරු නිවැරදි බව සහතික කරමි.

දිනය - අයදුම්කරුගේ අත්සන :

දෙපාර්තමේන්තු / ආයතන ප්‍රධානියාගේ සහතිකය

ඉහත අයදුම්කරු මෙම කාර්යාලයේ / ආයතනයේ සේවය කරන සබරගමුව පළාත් රාජ්‍ය සේවයේ සංවර්ධන නිලධාරී II වන ශ්‍රේණියට උසස්වීම් ලබා ඇති නිලධාරියෙකු / නිලධාරියකු බවත්, ඉහත සියළු කරුණු නිවැරදි බවත්, ඔහුගේ / ඇයගේ අත්සන මා ඉදිරිපිටදී මෙම අයදුම්පත්‍රයේ සඳහන් කරන ලද බවත් සහතික කරමි.

දිනය :-

.....
 දෙපාර්තමේන්තු / ආයතන
 ප්‍රධානියාගේ අත්සන හා නිලනාමය
 (කරුණාකර නිල මුද්‍රාව තබන්න)